

ಗಳನ್ನು ಹಾಕಿ ಕೊಂಡಿದೆ. ೧೦ ಮಿಲಿಯನ್ ಗ್ಯಾಲನ್ ನೀರು ಕೊಡುವಂತ ಪರಿಸ್ಥಿತಿ ಬಂದಾಗ ಪರಿಸ್ಥಿತಿ ಸ್ವಲ್ಪ ಸುಧಾರಿಸುತ್ತದೆ. ಮತ್ತೆ ನನ್ನ ಉತ್ತರದಲ್ಲಿ ಕೆಲವಾರು ಪ್ರದೇಶಗಳನ್ನು ಸೂಚನೆ ಮಾಡಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಈ ಗಮನ ಸೆಳೆಯುವ ಸೂಚನೆಗೆ ನಾನು ಸಹಿ ಹಾಕಿ ಕೊಡಲಿಲ್ಲ. ಆದರೂ ಕೂಡ ಇದು ಎಲ್ಲರ ಗಮನವನ್ನು ಸೆಳೆದಿದೆ. ಇದ್ದಕ್ಕಿದ್ದಂತೆ ಇನ್ನು ಹೆಚ್ಚಿಗೆ ಮಾನ್ಯ ಮಂತ್ರಿಯವರ ಗಮನವನ್ನು ಸೆಳೆಯಬೇಕು.

ಶ್ರೀ ಎಂ. ಚಂದ್ರಶೇಖರ್.—ನಾನು ಬಹು ಶಾಸಕನಾಗಿ ನಿಮ್ಮ ಜೊತೆಯಲ್ಲಿ ಇದ್ದುಕೊಂಡು ಬೆಂಗಳೂರು ನಗರ ನೀರು ಕ್ಷಾಮದ ಬಗ್ಗೆ ಚರ್ಚೆ ಮಾಡಿದ್ದೇವೆ. ಇದಕ್ಕೆ ನಾವು ಏನು ಕಾರ್ಯ ಕ್ರಮ ತೆಗೆದುಕೊಂಡಿದೆ ಎಂದರೆ ಈಗಾಗಲೇ ೧೪ ಟ್ಯಾಂಕರುಗಳು ಸಿದ್ಧವಾಗಿವೆ, ಇನ್ನು ೧೦ ಟ್ಯಾಂಕರುಗಳು ಫೈನಲ್ ಆಗಿ ಸಿದ್ಧವಾಗುತ್ತವೆ. ಅದು ಎಲ್ಲೆಲ್ಲಿ ನೀರಿನ ಬವಣೆ ಇರುತ್ತದೆ. ಅಲ್ಲಿ ಸಪ್ಲೈ ಮಾಡುವುದಕ್ಕೆ. ಅಲ್ಲದೆ ೧೦ ಎಂ.ಜಿ.ಡಿ. ನೀರು ಬರುವುದಕ್ಕೆ ನಿಗದಿಯಾಗಿದೆ, ಅದು ಫೈನಲ್ ಆಯಿಲ್ಲ ಬರುತ್ತದೆ. ಇದು ಕೆಲವಾರು ಪ್ರದೇಶದಲ್ಲಿ ಮಾತ್ರ ಇದೆ. ಬೇರೆ ಕಡೆಯಲ್ಲೂ ಅದೇ ಪರಿಸ್ಥಿತಿ ಅಂದರೆ ಅದಕ್ಕೆ ಮೊದಲನೇ ಕಾರಣ ಮತ್ತು ಮುಖ್ಯ ಕಾರಣ ಅಂದರೆ ವಿರುಚ್ಚಿಕ್ರಿ ಎರಿಕೆತ. ಇದು ಸಾಮಾನ್ಯವಾಗಿ ಟ್ರಿಪ್ಲಿಂಗ್ಸ್ ಜಾಸ್ತಿ ಇರುವುದರಿಂದ ಮಲ್ಟಿ ಶ್ವರ, ರಾಜಾಜಿನಿಗರ, ಬಸವನಗುಡಿ, ಜಯನಗರ ಎಲ್ಲಾ ಕಡೆಯಲ್ಲೂ ಈ ರೀತಿ ಆಗುತ್ತಿದೆ. ಜನವರಿ ಒಂದನೇ ತಾರೀಖಿನಿಂದ ಒಲ್ಟ್ರಾ ಜ್ ವೇರಿಯೇಷನ್ ತಹಬಂದಿಗೆ ಬಂದಿದೆ. ಇದರಿಂದ ನೀರು ಸರಬರಾಜು ಇರುವುದರಲ್ಲಿ ಉತ್ತಮ ರೀತಿಯಲ್ಲಿ ಬಂದಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ರಾಜಾಜಿನಗರದಲ್ಲಿ ಎಲ್ಲಾ ನೀರಿಲ್ಲ ಎಂದು ಹೇಳುತ್ತಾ ಇದ್ದಾರೆ, ಇವರ ಮನೆಗೆ ಹೋಗೋಣ.

ಶ್ರೀ ಎಂ. ಚಂದ್ರಶೇಖರ್.—ಮೂರನೇ ಹಂತದ ಯೋಜನೆಯನ್ನು ತೀವ್ರಗತಿಯಿಂದ ತೆಗೆದುಕೊಳ್ಳಬೇಕಾಗಿದೆ. ೨೪೦ ಕೋಟಿ ರೂಪಾಯಿಗಳ ಅಂದಾಜು ಪಟ್ಟಿ ಸಿದ್ಧವಾಗಿದೆ, ಅದಕ್ಕೆ ಹಣದ ವ್ಯವಸ್ಥೆಯಾಗಬೇಕು. ಇದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಕೇಂದ್ರ ಸರ್ಕಾರದೊಂದಿಗೆ ಈಗಾಗಲೇ ವಿಚಾರ ಮಾಡುತ್ತಿದ್ದಾರೆ. ಅದನ್ನು ಯೋಜನೆಯಲ್ಲಿ ಸೇರಿಸುವ ರೀತಿಯಲ್ಲಿ ಅದಕ್ಕೆ ಬೇರೆ ಹಣದ ವ್ಯವಸ್ಥೆಯಾಗಬೇಕು. ಕೇಂದ್ರ ಸರ್ಕಾರದೊಂದಿಗೆ ಮಾನ್ಯ ಮುಖ್ಯ ಮಂತ್ರಿಗಳು ಚರ್ಚೆ ಮಾಡುತ್ತಿದ್ದಾರೆ. ಈ ಬಗ್ಗೆ ಸರ್ಕಾರಕ್ಕೂ ಕೂಡ ತೀವ್ರತೆಯಿದೆ, ಇದರ ಬಗ್ಗೆ ತೀರ್ಮಾನವನ್ನು ತೆಗೆದುಕೊಳ್ಳುತ್ತೇನೆ.

ಅಧ್ಯಕ್ಷರು.—ನನ್ನ ಪರವಾಗಿ ಕೇಳಿದರು ಅದಕ್ಕೆ ಉತ್ತರ ಹೇಳಿಲ್ಲ.

ಶ್ರೀ ಎಂ. ಚಂದ್ರಶೇಖರ್.—ಬೆಂಗಳೂರು ನಗರದಲ್ಲಿ ೧೦ ವರ್ಷಗಳ ಹಿಂದೆ ಹದಿನಾರೂವರೆ ಲಕ್ಷ ಜನಸಂಖ್ಯೆ ಇತ್ತು. ಇವತ್ತು ೩೧ ಲಕ್ಷ ಇದೆ. ಬೆಂಗಳೂರಿಗೆ ಶಾಸಕರು ಬಂದು ನಿವೇಶನಗಳನ್ನು ಕೇಳಿ ಪಡೆದುಕೊಂಡು ಬೆಂಗಳೂರು ನಿವಾಸಿಗಳೇ ಆಗುತ್ತಿದ್ದಾರೆ. ಹೀಗಾಗಿ ಜನಸಂಖ್ಯೆ ಹೆಚ್ಚಾಗುತ್ತಿದೆ. ನಮಗೆ ಬಂದಿರತಕ್ಕ ಕಷ್ಟವನ್ನು ನಿವಾರಣೆ ಮಾಡಲು ಅನುಭವಿಸಬೇಕಾಗಿ ಬರುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಿಮಗೆ ಕಷ್ಟ ಬಂದರೆ, ಮಾನ್ಯ ಅಧ್ಯಕ್ಷರಿಗೆ ನೀರಿನ ಕೊರತೆ ಬಂದಮೇಲೆ ಯಾವ ರೀತಿ ಬಗೆಹರಿಸುತ್ತಾರೆ.

ಉತ್ತರ ಇಲ್ಲ.

(ii) ರಾಯಚೂರಿನಲ್ಲಿ ಸರ್ಕಾರಿ ಏಜೆನ್ಸಿ ಮುಖಾಂತರ ಹಾಲಿನ ಸರಬರಾಜು ಇಲ್ಲದೆ ಸಾರ್ವಜನಿಕರಿಗೆ ತೊಂದರೆ ಉಂಟಾಗಿರುವ ಬಗ್ಗೆ

ಡಾ|| ಸಂಗಮೇಶ್ವರ ಸರ್ದಾರ್.—ಮಾನ್ಯ ಅಧ್ಯಕ್ಷರೇ. ರಾಯಚೂರಿನಲ್ಲಿ ಸರ್ಕಾರಿ ಏಜೆನ್ಸಿ ಮುಖಾಂತರ ಹಾಲಿನ ಸರಬರಾಜು ಇಲ್ಲದೆ ಸಾರ್ವಜನಿಕರಿಗೆ ತೊಂದರೆ ಉಂಟಾಗಿರುವ ಬಗ್ಗೆ ಮಾನ್ಯ ಪಶುಸಂಗೋಪನ, ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ತಮ್ಮ ಅಷ್ಟ ಪಡೆದು ಈ ಒಂದು ಹೇಳಿಕೆಯನ್ನು ಮಾಡುತ್ತೇನೆ.

ರಾಯಚೂರಿನಲ್ಲಿ ೧೯೭೨ನೇಯ ಸಾಲಿನ ಡಿಸೆಂಬರ್ ಮಾಹೆಯಿಂದಲೇ ಗ್ರಾಮೀಣ ಕ್ಷೇರ ಕೇಂದ್ರವು ಕೆಲಸ ಮಾಡುತ್ತಿದೆ. ಈ ಕ್ಷೇರ ಕೇಂದ್ರವು ದಿನ ಒಂದಕ್ಕೆ ೪,೦೦೦ (ನಾಲ್ಕು ಸಾವಿರ) ಲೀಟರ್‌ಗಳಷ್ಟು ಹಾಲನ್ನು ಸಂಸ್ಕರಿಸುವ ಸಾಮರ್ಥ್ಯ ಹೊಂದಿದೆ. ಈ ಗ್ರಾಮೀಣ ಕ್ಷೇರ ಕೇಂದ್ರವು ಈಗ ದಿನ ಒಂದಕ್ಕೆ ೧,೫೦೦ ಲೀಟರ್‌ಗಳಿಂದ ೨,೦೦೦ ಲೀಟರ್‌ಗಳಷ್ಟು ಹಾಲನ್ನು ಸಂಗ್ರಹಿಸಿ, ಸಂಸ್ಕರಿಸಿ ರಾಯಚೂರಿನ ಗ್ರಾಹಕರಿಗೆ ವಿತರಣೆ ಮಾಡಲಾಗುತ್ತಿದೆ. ಇದರ ಪೂರ್ಣ ಸಾಮರ್ಥ್ಯವಾದ ೪,೦೦೦ ಲೀಟರ್‌ಗಳಷ್ಟು ಹಾಲನ್ನು ಸಂಗ್ರಹಿಸಿ, ಸಂಸ್ಕರಿಸಿ ರಾಯಚೂರಿನ ಗ್ರಾಹಕರಿಗೆ ಒದಗಿಸಲು ಸರ್ಕಾರವು ಕ್ರಮ ಕೈಗೊಳ್ಳುತ್ತಿದೆ.

ಈ ಗ್ರಾಮೀಣ ಕ್ಷೇರ ಕೇಂದ್ರವನ್ನು ಕ್ಷೇರ ಪ್ರವಾಹದ ೨ನೇಯ ಹಂತದಲ್ಲಿ ಕರ್ನಾಟಕ ಸರ್ಕಾರಿ ಹಾಲು ಉತ್ಪಾದಕರ ಮಹಾ ಮಂಡಳಿಯ ವ್ಯಾಪ್ತಿಯಲ್ಲಿ ಸೇರಿಸಲಾಗಿರುವುದರಿಂದ ಈ ಗ್ರಾಮೀಣ ಕ್ಷೇರ ಕೇಂದ್ರವನ್ನು ಅಭಿವೃದ್ಧಿಪಡಿಸಿ ರಾಯಚೂರಿನ ಜನತೆಗೆ ಬೇಕಾಗುವಷ್ಟು ಹಾಲನ್ನು ಸಂಗ್ರಹಿಸಿ, ಸಂಸ್ಕರಿಸಿ ಸರಬರಾಜು ಮಾಡುವ ಕಾರ್ಯವನ್ನು ಕರ್ನಾಟಕ ಸರ್ಕಾರಿ ಹಾಲು ಉತ್ಪಾದಕರ ಮಹಾ ಮಂಡಳಿಯು ಇನ್ನು ಮುಂದೆ ನಿರ್ವಹಿಸುತ್ತದೆ.

ಡಾ|| ಸಂಗಮೇಶ್ವರ ಸರ್ದಾರ್.—ಮಾನ್ಯ ಅಧ್ಯಕ್ಷರೇ, ರಾಯಚೂರಿನಲ್ಲಿ ಒಂದು ಲಕ್ಷ ೭೦ ಸಾವಿರ ಜನಸಂಖ್ಯೆ ಇದೆ. ಇತ್ತೀಚೆಗೆ ಥರ್ಮಲ್ ಪ್ಲಾಂಟ್‌ನ ಬಂದು, ಉದ್ಯೋಗಿಗಳು ಬಂದು ಎರಡೂವರೆ ಲಕ್ಷ ಮೀರುತ್ತಿದೆ. ಹಳ್ಳಿಯಿಂದ ಬರತಕ್ಕ ಹಾಲು ನಿಂತುಹೋಗಿದೆ. ೧೫೦೦ ಲೀಟರ್ ಹಾಲು ಸಾಲುವುದಿಲ್ಲ. ಮಕ್ಕಳಿಗೆ ಅನೇಕ ರೋಗಗಳು ಬರಲಿಕ್ಕೆ ಹತ್ತಿದೆ. ನಗರಸಭೆ ಈ ಕಾಯಿದೆ ಯನ್ನು ಅವಲಿನ್ಮಲ್ಲಿ ತಂದದ್ದು. ಹಾಲು, ಮೊಸರು, ಬೆಣ್ಣೆ, ತುಪ್ಪ ಏನಿದೆ ಇದಕ್ಕೆ ಅನೇಕ ಸಾಮಗ್ರಿಗಳನ್ನು ಕೂಡಿಸಿ ಮಾಡುತ್ತಿದ್ದಾರೆ. ಇದರಿಂದ ಮಕ್ಕಳಿಗೆ ಅನೇಕ ರೋಗಗಳು ಬರುತ್ತಿವೆ. ಎರಡನೇ ಹಂತದ ಯೋಜನೆಯನ್ನು ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದೀರಿ, ನಿರ್ದಿಷ್ಟವಾಗಿ ಅದರ ಬಗ್ಗೆ ಹೇಳಲಿಲ್ಲ. ಇದುವರೆಗೆ ಮಾಡುತ್ತೇವೆ, ಮಾಡುತ್ತೇವೆ ಎಂದು ಹೇಳುತ್ತಾ ಬಂದಿದ್ದಾರೆ. ರಾಯಚೂರು ಜಿಲ್ಲೆ ಮತ್ತು ನಗರವನ್ನು ಹಿಂದಿನ ಸರ್ಕಾರ ಮತ್ತು ಈ ಸರ್ಕಾರ ನಿಷ್ಕಾಳಜಿ ಮಾಡುತ್ತಾ ಬಂದಿದೆ. ಈ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳಬೇಕು. ಆದುದರಿಂದ ನಗರಸಭೆಗೆ ತಿಳಿಸಿ ಈ ಕಾಯಿದೆಯನ್ನು ಸ್ವೀಕೃತಿ ಅವಲಿನ್ಮಲ್ಲಿ ತರಬೇಕು ಎಂದು ಬೇಡಿಕೊಳ್ಳುತ್ತಾ ಇದ್ದೇನೆ.

ಶ್ರೀ ಆರ್.ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ ಇದನ್ನು ನಾವು ಸ್ವತಃ ಮಾಡುವುದಕ್ಕೆ ಬರುವುದಿಲ್ಲ. ನ್ಯಾಷನಲ್ ಡೈರಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್‌ನವರು ಇದನ್ನು ತೀರ್ಮಾನ ಮಾಡ ಬೇಕಾಗಿದೆ. ಧಾರವಾಡ, ಬೆಳಗಾಂ, ಬಿಜಾಪುರ ಜಿಲ್ಲೆಗಳಲ್ಲಿ ಸರ್ವೆ ತೆಗೆದುಕೊಂಡಿದ್ದಾರೆ, ರಾಯಚೂರಿ ನಲ್ಲಿ ಬರುವ ವರ್ಷ ಸರ್ವೆ ತೆಗೆದುಕೊಂಡು ಮುಗಿಸುವುದಕ್ಕೆ ಪ್ರಯತ್ನ ಮಾಡಬಹುದು.

ಡಾ|| ಸಂಗಮೇಶ್ವರ ಸರ್ದಾರ್.—ಈ ಬಗ್ಗೆ ನಿರ್ದಿಷ್ಟವಾಗಿ ಉತ್ತರ ಕೊಡಿ.

ಶ್ರೀ ಆರ್.ಎಲ್. ಜಾಲಪ್ಪ.—ಅದು ನಮ್ಮ ಕೈಯಲ್ಲಿಲ್ಲ. ಅವರು ಹೇಳಿದ ಹಾಗೆ ನಾವು ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ಗಂಗಣ್ಣನವರೇ ತಮ್ಮ ಹಕ್ಕುಚ್ಯುತಿ ಬಂದಿದೆ, ಅದನ್ನು ನಾಳೆ ತೆಗೆದುಕೊಳ್ಳು ತ್ತೇನೆ.

(ಮಾನ್ಯ ಉಪಾಧ್ಯಕ್ಷರು ಅಧ್ಯಕ್ಷ ಪೀಠವನ್ನಲಂಕರಿಸಿದರು)

ರಾಜ್ಯಪಾಲರ ಭಾಷಣಕ್ಕೆ ಮಾಡುವ ವಂದನಾನಿರ್ವಹದ ಮೇಲಿನ ಚರ್ಚೆ

(ಮುಂದುವರಿದುದು)

† ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ಭಾಷಣ ವನ್ನು ಮಾಡುತ್ತಾ ೧೨ನೇ ಪ್ರಾರಗ್ರಾಫ್‌ನಲ್ಲಿ ಯೋಜನೆ ಬಗ್ಗೆ ಹೇಳಿದ್ದಾರೆ. ಯೋಜನಾ ವಚ್ಚದ ಏಕೀಕರಣವನ್ನು ಇದರಲ್ಲಿ ಸಾಧಿಸಿದ್ದೇವೆ, ಹೋದವರ್ಷ ಮತ್ತು ಈ ವರ್ಷ ಎಂದು ಇದರಲ್ಲಿ ಕಾಣಿಸಿ

† ಈ ಚಿನ್ಹೆ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ವೆಂದು ಸೂಚಿಸುತ್ತದೆ.